

کتنی اچھی میری ماں

کتنی اچھی میری ماں
کتنی اچھی پیاری ماں
پیاری دلاری میری ماں
کتنی اچھی میری ماں
کتنی اچھی پیاری ماں

روز کھلائے، روز پلائے
روز نہلائے، روز سلائے
میری ماں، میری ماں
کتنی اچھی، میری ماں
کتنی اچھی پیاری ماں

ہر دم میرا خیال رکھے
خود نہ سوئے مجھے سلائے
خود نہ کھائے مجھے کھلائے
کتنی اچھی میری ماں
کتنی اچھی پیاری ماں

راتوں کو اٹھ اٹھ بیٹھے
نرم گرم مجھے دیکھے
کتنی فکر مند میری ماں
کتنی اچھی پیاری ماں
کتنی اچھی پیاری ماں

ڈاکٹر عبدالعزیز عرفان
اورنگ آباد (مہاراشٹر)

بچوں سے خطاب

محنت کرو کہ آگیا ہے سر پہ امتحاں
فتح و ظفر ہے آپ کی محنت میں ہی نہاں
یہ امتحاں کا وقت ہے جی جان سے پڑھو
کھیل اور کود چھوڑ کے محنت فقط کرو
دنیا میں خوب نام کمانا ہے آپ کو
رتبہ جہاں میں اپنا بڑھانا ہے آپ کو
محنت سے ہی ملے گی بلندی جہاں میں
مہکو گے گل کی طرح سے ہندوستان میں
اپنی ہی محنتوں پہ بھروسہ کرو سدا
اہل نقل سے دوری بنائے رہو سدا
پوچھا گیا ہے جتنا بس اتنا جواب دو
ہر اک سوال کو کرو مقدور پھر لکھو
اچھا لکھو اور صاف لکھو دلنشین لکھو
اچھے قلم سے خوب بنا کر حسین لکھو
ممتاز آنا ہے تو شب و روز تم پڑھو
جذبہ ابوالکلام کا دل میں سدا رکھو
فتح و ظفر کا حوصلہ گر دل میں ہو اونچا
سارے جہاں میں ہوگا حزیں آپ کا چرچا

ڈاکٹر کلپ حسن حزیں
سکروال ٹانڈہ امبیڈکر نگر (یو پی)